

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೂರನಾಥಶ್ರೀವತ್ಸಚಿಹ್ನಮಿಶ್ರ ವಿರಚಿತಃ

|| ಶ್ರೀಸುಂದರಬಾಹುಸ್ತವಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಸುಂದರಬಾಹುಸ್ತವಃ ||

ಶ್ರೀಮಂತೌ ಹರಿಚರಣೌ ಸಮಾಶ್ರಿತೋಽಹಂ

ಶ್ರೀರಾಮಾವರಜಮುನೀಂದ್ರಲಬ್ಧಬೋಧಃ |

ನಿರ್ಭೀಕಸ್ತುತ ಇಹ ಸುಂದರೋರುಬಾಹುಂ

ಸ್ತೋಷ್ಯೇ ತಚ್ಚರಣವಿಲೋಕನಾಭಿಲಾಷೀ || ೧ ||

ಸುಂದರಾಯತಭುಜಂ ಭಹಾಮಹೇ ವೃಕ್ಷಷಂಡಮಯಮದ್ರಿಂ ಆಶ್ರಿತಂ |

ಯತ್ರ ಸುಪ್ರಥಿತನೂಪುರಾಪಗಾ ತೀರ್ಥಂ ಅರ್ಥಿತಫಲಪ್ರದಂ ವಿದುಃ || ೨ ||

ಕ್ಷಚಿತ್ ತ್ವರಿತಗಾಮಿನೀ ಕ್ವಚನ ಮಂದಮಂದಾಲಸಾ

ಕ್ಷಚಿತ್ ಸ್ವಲಿತವಿಹ್ವಲಾ ಕ್ವಚನ ಫೇನಿಲಾ ಸಾರವಾ |

ಪತಂತ್ಯಪಿ ಕಿಲ ಕ್ವಚಿತ್ ವ್ರಜತಿ ನೂಪುರಾಹ್ವಾ ನದೀ

ಸುಸುಂದರಭುಜಾಹ್ವಯಂ ಮಧು ನಿಪೀಯ ಮತ್ತಾ ಯಥಾ || ೩ ||

ಉದಧಿಗಮಂದರಾದ್ರಿಮಧಿಮಂಥನಲಬ್ಧಪಯೋ-

ಮಧುರರಸೇಂದಿರಾಹ್ವಸುಧ ಸುಂದರದೋಃ ಪರಿಘಂ |

ಅಶರಣಮಾದೃಶಾತ್ಮಶರಣಂ ಶರಣಾರ್ಥಿಜನ-

ಪ್ರವಣಧಿಯಂ ಭಜೇಮ ತರುಷಂಡಮಯಾದ್ರಿಪಾತಿಂ || ೪ ||

ಶಶಧರರಿಂಖಣಾಡ್ಯಶಿಖಿಂ ಉಚ್ಚಿಖಿರಪ್ರಕರಂ

ತಿಮಿರನಿಭಪ್ರಭೂತತರುಷಂಡಮಯಂ ಭ್ರಮದಂ |

ಭಿದುರಿತಸಪ್ತಲೋಕಸುವಿಶೃಂಖಲಶಂಖಿರವಂ

ವನಗಿರಿಂ ಆವಸಂತಂ ಉಪಯಾಮಿ ಹರಿಂ ಶರಣಂ || ೫ ||

ಯತ್ತುಂಗಶೃಂಗವಿನಿಷಂಗಿಸುರಾಂಗನಾನಾಂ

ನ್ಯಸ್ತೋರ್ಧ್ವಪುಂಡ್ರಮುಖಮಂಡನಮಂಡಿತಾನಾಂ |

ದರ್ಪಣ್ಯಭೂತ್ ಧೃತಮಪಂಕಶಶಾಂಕಪೃಷ್ಠಂ  
ತದ್ ಧಾಮ ಸುಂದರಭುಜಸ್ಯ ಮಹಾರ್ ವನಾದ್ರಿಃ || ೬ ||

ಯದೀಯಶಿಖರಾಗತಾಂ ಶಶಿಕಲಾಂ ತು ಶಾಖಾಮೃಗಾಃ  
ನಿರೀಕ್ಷ್ಯ ಹರಶೇಖರೀಭವನಂ ಆಮೃಶಂತಸ್ತತಃ |  
ಸ್ಪೃಶಂತಿ ನ ಹಿ ದೇವತಾಂತರಸಮಾಶ್ರಿತೇತಿ ಸ್ಫುಟಂ  
ಸ ಏಷ ಸುಮಹಾತರುವ್ರಜಗಿರಿಃ ಗೃಹಂ ಶ್ರೀಪತೇಃ || ೭ ||

ಸುಂದರದೋರ್ದಿವ್ಯಾಜ್ಞಾ ಲಂಭನಕಾತರವಶಾನುಯಾಯಿನಿ ಕರಿಣಿ |  
ಪ್ರಣಯಜಕಲಹಸಮಾಧಿಃ ಯತ್ರ ವನಾದ್ರಿಃ ಸ ಏಷ ಸುಂದರದೋಷ್ಣಃ || ೮ ||

ಸ ಏಷ ಸೌಂದರ್ಯನಿಧೇಃ ಧೃತಶ್ರಿಯೋ  
ವನಾಚಲೋ ನಾಮ ಸುಧಾಮ ಯತ್ರ ಹಿ |  
ಭುಜಂಗರಾಜಸ್ಯ ಕುಲಸ್ಯ ಗೌರವಾತ್  
ನ ಖಂಡಿತಾಃ ಕುಂಡಲಿನಃ ಶಿಖಂಡಿಭಿಃ || ೯ ||

ವೃಷಗಿರಿರಯಂ ಅಚ್ಯುತಸ್ಯ ಯಸ್ಮಿನ್  
ಸ್ವಮತಮಲಂಘಯಿತುಂ ಪರಸ್ಪರೇಭ್ಯಃ |  
ಖಿಗಪತಿಚರಣೌ ಖಿಗಾಃ ಶಪಂತೇ  
ಭುಜಗಪತೇರ್ಭುಜಗಾಶ್ಚ ಸರ್ವ ಏವ || ೧೦ ||

ಹರಿಕುಲಂ ಅಖಿಲಂ ಹನೂಮದಂಘ್ರಿಂ  
ಸ್ವಕುಲಪಜಾಂಬವತಸ್ತತಹಿವ ಭಲ್ಲಾಃ |  
ನಿಜಕುಲಪಜಟಾಯುಷಶ್ಚ ಗೃಧ್ರಾಃ  
ಸ್ವಕುಲಪತೇಶ್ಚ ಗಜಾ ಜಗೇಂದ್ರನಾಮ್ನಃ || ೧೧ ||

ವಕುಳಧರಸರಸ್ವತೀವಿಷಕ್ತ ಸ್ವರರಸಭಾವಯುತಾಸು ಕಿನ್ನರೀಷು |  
ದ್ರವತಿ ದೃಷದಪಿ ಪ್ರಸಕ್ತಗಾನಾಸ್ವಿಹ ವನಶೈಲತಟೀಷು ಸುಂದರಸ್ಯ || ೧೨ ||

ಭೃಂಗೀ ಗಾಯತಿ ಹಂಸತಾಲನಿಭೃತಂ ತತ್ ಪುಷ್ಣತೀ ಕೋಕಿಲಾಽಪಿ  
 ಉದ್ಗಾಯತ್ಯಥ ವಲ್ಲಿತಲ್ಲಜಮುಖಾದಾಸ್ರಂ ಮಧು ಸ್ಯಂದತೇ |  
 ನಿಸ್ಸಂದಸ್ತಿಮಿತಾಃ ಕುರಂಗತತಯಃ ಶೀತಂ ಶಿಲಾಸೈಕತಂ  
 ಸಾಯಾಹ್ನೇ ಕಿಲ ಯತ್ರ ಸುಂದರಭುಜಸ್ತಸ್ಮಿನ್ ವನಕ್ಷಾಮಧರೇ || ೧೩ ||

ಪೀತಾಂಬರಂ ವರದಶೀತಲದೃಷ್ಟಿಪಾತಂ  
 ಆಜಾನುಲಂಬಿಭುಜಂ ಆಯತಕರ್ಣಪಾಶಂ |  
 ಶ್ರೀಮನ್ಮಹಾವನಗಿರೀಂದ್ರನಿವಾಸದೀಕ್ಷಂ  
 ಲಕ್ಷ್ಮೀಧರಂ ಕಿಮಪಿ ವಸ್ತು ಮಮಾವಿರಸ್ತು || ೧೪ ||

ಜನಿಜೀವನಾಪ್ಯಯವಿಮುಕ್ತಯೋ ಯತೋ  
 ಜಗತಾಮಿತಿ ಶ್ರುತಿಶಿರಸ್ಸು ಗೀಯತೇ |  
 ತದಿದಂ ಸಮಸ್ತದುರಿತೈಕಭೇಷಜಂ  
 ವನಶೈಲಸಂಭವಂ ಅಹಂ ಭಜೇ ಮಹಃ || ೧೫ ||

ಸದ್ಭ್ರಹ್ಮಾತ್ಮಪದೇಸ್ತ್ರಯೀಶಿರಸಿ ಯೋ ನಾಯಾಯಣೋಕ್ತ್ಯಾ ತಥಾ  
 ವ್ಯಾಖ್ಯಾತೋ ಗತಿಸಾಮ್ಯಲಬ್ಧವಿಷಯಾನನ್ಯತ್ವಬೋಧೋಜ್ಜ್ವಲೈಃ |  
 ನಿಸ್ತುಲ್ಯಾದಿಕಂ ಅದ್ವಿತೀಯಮಮೃತಂ ತಂ ಪುಂಡರೀಕೇಕ್ಷಣಂ  
 ಪ್ರಾರೂಢಶ್ರಿಯಂ ಆಶ್ರಮೇ ವನಗಿರೇಃ ಕುಂಜೋದಿತಂ ಸುಂದರಂ || ೧೬ ||

ಪತಿಂ ವಿಶ್ವಸ್ಯಾತ್ಮೇಶ್ವರಂ ಇತಿ ಪರಂ ಬ್ರಹ್ಮ ಪುರುಷಃ  
 ಪರಂ ಜ್ಯೋತಿಸ್ತತ್ತ್ವಂ ಪರಮಪಿ ಚ ನಾರಾಯಣ ಇತಿ |  
 ಶ್ರುತಿಬ್ರಹ್ಮೇಶಾದೀಂಸ್ತದುದಿತವಿಭೂತೀಂಸ್ತು ಗೃಣತೀ  
 ಯಮಾಹಾರೂಢಶ್ರೀಃ ಸ ವನಗಿರಿಧಾಮಾ ವಿಜಯತೇ || ೧೭ ||

ಪೃಥಿವ್ಯಾದ್ಯಾತ್ಮಾಂತಂ ನಿಯಮಯತಿ ಯಸ್ತತ್ತ್ವನಿಕರಂ  
 ತದಂತರ್ಯಾಮೀ ತದ್ವಪುರವಿದಿತಸ್ತೇನ ಭಗವಾಃ |  
 ಸ ಏಷ ಸ್ವೈಶ್ವರ್ಯಂ ನವಿಜಹದಶೇಷಂ ವನಗಿರಿಂ  
 ಸಮಧ್ಯಾಸೀನೋ ನೋ ವಿಶತು ಹೃದಯಂ ಸುಂದರಭುಜಃ || ೧೮ ||

ಪ್ರತ್ಯಗಾತ್ಮನಿ ಕದಾಽಪ್ಯಸಂಭವದ್  
 ಭೂಮಭೂಮಿಮಭಿವಕ್ತಿ ಯಂ ಶ್ರುತಿಃ |  
 ತಂ ವನಾದ್ರಿನಿಲಯಂ ಸುಸುಂದರಂ  
 ಸುಂದರಾಯತಭುಜಂ ಭಜಾಮಹೇ || ೧೯ ||

ವಂದೇಯ ಸುಂದರಭುಜಂ ಭುಜಗೇಂದ್ರಭೋಗ-  
 ಸಕ್ತಂ ಮಹಾವನಗಿರಿಪ್ರಣಯಪ್ರವೀಣಂ |  
 ಯಂ ತಂ ವಿದುರ್ದಹರಮಷ್ಟಗುಣೋಪಜುಷ್ವಂ  
 ಆಕಾಶಂ ಔಪನಿಷದೀಷು ಸರಸ್ವತೀಷು || ೨೦ ||

ಯತ್ ಸ್ವಾಯತ್ತಸ್ವರೂಪಸ್ಥಿತಿಕ್ಯತಿಕನಿಜೇಚ್ಛಾನಿಯಾಮ್ಯಸ್ವಶೇಷಾ-  
 ನಂತಾಶೇಷಪ್ರಪಂಚಸ್ತತ ಇಹ ಚಿದಿವಾಚಿದ್ವಪುರ್ವಾಚಿಶಬ್ದೈಃ |  
 ವಿಶ್ವೈಃ ಶಬ್ದೈಃ ಪ್ರವಾಚ್ಯೋ ಹತವೃಜಿನತಯಾ ನಿತ್ಯಮೇವಾನವದ್ಯಃ  
 ತಂ ವಂದೇ ಸುಂದರಾಹ್ವಂ ವನಗಿರಿನಿಲಯಂ ಪುಂಡರೀಕಾಯತಾಕ್ಷಂ || ೨೧ ||

ಗುಣಜಂ ಗುಣನೋ ಹಿ ಮಂಗಳತ್ವಂ  
 ಪ್ರಮಿತಂ ಪ್ರತ್ಯುತ ಯತ್ಸ್ವರೂಪಮೇತ್ಯ |  
 ತಮನಂತಸುಖಾವಬೋಧರೂಪಂ  
 ವಿಮಲಂ ಸುಂದರಬಾಹುಮಾಶ್ರಯಾಮಃ || ೨೨ ||

ಆತಿಪತಿತಾವಧಿಸ್ವಮಹಿಮಾನುಭವಪ್ರಭವತ್ -  
 ಸುಖಿಕೃತನಿಸ್ತರಂಗಜಲಧೀಯಿತನಿತ್ಯದಶಂ |  
 ಪ್ರತಿಭಟಮೇವ ಹೇಯನಿಕರಸ್ಯ ಸದಾಽಪ್ರತಿಮಂ  
 ಹರಿಮಿಹ ಸುಂದರಾಹ್ವಂ ಉಪಯಾಮಿ ವನಾದ್ರಿತಟೇ || ೨೩ ||

ಸದಾ ಷಾಡ್ಗುಣ್ಯಾಖ್ಯೈಃ ಪೃಥುಲಬಲವಿಜ್ಞಾನಶಕನ-  
 ಪ್ರಭಾವೀರ್ಯೈಶ್ಚರ್ಯೈರವಧಿವಿಧುರೈರೇಧಿತದಶಂ |  
 ದ್ರುಮಸ್ತೋಮಕ್ಷ್ಮಾಭೃತ್ಪರಿಸರಮಹೋದ್ಯಾನಮುದಿತಂ  
 ಪ್ರಪದ್ಯೇಽಧ್ಯಾರೂಢಶ್ರಿಯಂ ಇಮಮಹಂ ಸುಂದರಭುಜಂ || ೨೪ ||

ಸೌಶೀಲ್ಯಾಶ್ರಿತವತ್ಸಲತ್ವಮೃದುತಾಸೌಹಾರ್ದಸಾಮ್ಯಾರ್ಜವೈಃ  
 ಧೈರ್ಯಸ್ಥೈರ್ಯಸುವೀರ್ಯಶೌರ್ಯಕೃತಿತಾಗಾಂಭೀರ್ಯಚಾತುರ್ಯಕೈಃ |  
 ಸೌಂದರ್ಯಾನ್ವಿತಸೌಕುಮಾರ್ಯಸಮತಾಲಾವಣ್ಯಮುಖ್ಯೈರ್ಗುಣೈಃ  
 ದೇವಃ ಶ್ರೀತರುಷಂಡಶೈಲನಿಲಯೇ ನಿತ್ಯಂ ಸ್ಥಿತಃ ಸುಂದರಃ || ೨೫ ||

ಯೇಷ್ಟೇಕಸ್ಯ ಗುಣಸ್ಯ ವಿಪ್ರುಡಪಿ ವೈ ಲೋಕೋತ್ತರಂ ಸ್ವಾಶ್ರಯಂ  
 ಕುರ್ಯಾತ್ ತಾದೃಶವೈಭವೈರಗಣಿತೈರ್ನಿಸ್ಸೀಮಭೂಮಾನ್ವಿತೈಃ |  
 ನಿತ್ಯೈರ್ದಿವ್ಯಗುಣೈಸ್ತತೋಽಧಿಕಶುಭತ್ವೈಕಾಸ್ಪದಾತ್ಮಾಶ್ರಯೈಃ  
 ಇದ್ಧಂ ಸುಂದರಬಾಹುಮಸ್ಮಿ ಶರಣಂ ಯಾತೋ ವನಾದ್ರೀಶ್ವರಂ || ೨೬ ||

ಸದಾ ಸಮಸ್ತಂ ಜಗದೀಕ್ಷತೇ ಹಿ ಯಃ  
 ಪ್ರತ್ಯಕ್ಷದೃಷ್ಟ್ಯಾಯುಗಪದ್ಭುವಾ ಸ್ವತಃ |  
 ಸ ಈದೃಶಜ್ಞಾನನಿಧಿನಿಧಿಸ್ತು ನಃ  
 ಸಿಂಹಾದ್ರಿಕುಂಜೇಷು ಚಕಾಸ್ತಿ ಸುಂದರಃ || ೨೭ ||

ಐಶ್ವರ್ಯತೇಜೋಬಲವೀರ್ಯಶಕ್ತಯಃ  
 ಕೀದೃಗ್ವಿಧಾಃ ಸುಂದರಬಾಹುಸಂಶ್ರಯಾಃ |  
 ಯೋಽಸೌ ಜಗಜ್ಜನ್ಮಲಯಸ್ಥಿತಿಕ್ರಿಯಾಃ  
 ಸಂಕಲ್ಪತೋಽಲ್ಪಾದುಪಕಲ್ಪಯತ್ಯಜಃ || ೨೮ ||

ಯತ್ ಕಲ್ಪಾಯುತಭೋಗತೋಽಪಿ ಕೃಶತಾಂ ಯಾಯಾನ್ ತಾವತ್ಫಲಂ  
 ಯೇಷ್ಟೇಕಸ್ಯ ತಥಾವಿಧೈಃ ಸತತಜೈರಂಹೋಭಿರುತ್ಸೀಮಭಿಃ |  
 ಅಸ್ತಾದಾವಿಹ ಸಂಸೃತಾವುಪಚಿತೈಶ್ಚನ್ನಂ ಸುಸನ್ನಂ ಜನಂ  
 ಸನ್ನತ್ಯಾ ಕ್ಷಮತೇ ಕ್ಷಣಾದ್ ವನಗಿರಿಪ್ರಸ್ಥಪ್ರಿಯಃ ಸುಂದರಃ || ೨೯ ||

ಯಜ್ಞಾತೀಯೋ ಯಾದೃಶೋ ಯತ್ಸ್ವಭಾವೋ  
 ಪಾದಚ್ಛಾಯಾಂ ಸಂಶ್ರಿತೋ ಯೋಽಪಿ ಕೋಽಪಿ |  
 ತಜ್ಞಾತೀಯಸ್ತಾದೃಶಸ್ತತ್ಸ್ವಭಾವಃ  
 ಶ್ಲಿಷ್ಯತೈನಂ ಸುಂದರೋ ವತ್ಸಲತ್ವಾತ್ || ೩೦ ||

ನಿಹೀನೋ ಜಾತ್ಯಾ ವಾ ಭೃಶಮಕುಶಲೈರ್ವಾ ಸ್ವಚರಿತ್ಯೈಃ  
 ಪುರ್ಮಾ ವೈ ಯಃ ಕಶ್ಚಿದ್ ಬಹುತ್ಯುಣಮಪಿ ಸ್ಯಾದಗುಣತಃ |  
 ಶ್ರಯಂತಂ ತಂ ಪಶ್ಯೇದ್ ಭುಜಗಪತಿನಾ ತುಲ್ಯಮಪಿ ಯೋ  
 ವನಾದ್ರಿಪ್ರಸ್ಥಸ್ಥಃ ಸ ಮಮ ಶರಣಂ ಸುಂದರಭುಜಃ || ೩೧ ||

ಏಕೈಕಮಂಗಳಗುಣಾನುಭವಾಭಿನಂದಂ  
 ಈದೃಕ್ ತ್ವಿಯಾನಿತಿ ಚ ಸುಂದರದೋಷ್ಣಿ ಕೃಷ್ಣೇ |  
 ತೇ ಯೇ ಶತಂ ತ್ವಿತಿ ನಿಯಂತುಮನಾಃ ಶ್ರುತಿವೈಃ  
 ನೈವೇಷ ವಾಙ್ಮನಸಗೋಚರ ಇತ್ಯುದಾಹ || ೩೨ ||

ಅಬ್ಜಪಾದಂ ಅರವಿಂದಲೋಚನಂ  
 ಪದ್ಮಪಾಣಿತಲಂ ಅಂಜನಪ್ರಭಂ |  
 ಸುಂದರೋರುಭುಜಂ ಇಂದಿರಾಪತಿಂ  
 ವಂದಿಷೀಯ ವರದಂ ವನಾದ್ರಿಗಂ || ೩೩ ||

ಕನಕಮರಕತಾಂಜನದ್ರವಾಣಾಂ  
 ಮಥನಸಮುತ್ಥಿತಸಾರಮೇಲನೋತ್ಥಂ |  
 ಜಯತಿ ಕಿಮಪಿರೂಪಮಸ್ಯ ತೇಜೋ  
 ವನಗಿರಿನಂದನಸುಂದರೋರುಬಾಹೋಃ || ೩೪ ||

ಕಿಂ ನು ಸ್ವಯಂ ಸ್ವಾತ್ಮವಿಭೂಷಣಂ ಭವನ್  
 ಅಸಾವಲಂಕಾರ ಇತಿರಿತೋ ಜನೈಃ |  
 ವದ್ಧಿಷ್ಣುಬಾಲದ್ರಮಷಂಡಮಂಡಿತಂ  
 ವನಾಚಲಂ ವಾ ಪರಿತಃ ಪ್ರಸಾಧಯನ್ || ೩೫ ||

ಸುಖಿಸ್ಪಶ್ಯೇನ್ರಿತೈಃ ಕುಸುಮಸುಕುಮಾರಾಂಗಸುಖಿದೈಃ  
 ಸುಸೌಗಂಧೈಶ್ಚಿದ್ರಿವ್ಯಾಭರಣಗಣದಿವ್ಯಾಯುಧಗಣೈಃ |  
 ಅಲಂಕಾರೈಃ ಸಮೈರ್ನಿಗದಿತಂ ಅಲಂಕಾರ ಇತಿ ಯಃ  
 ಸಮಾಖ್ಯಾನಂ ಧತ್ತೇ ಸ ವನಗಿರಿನಾಥೋಽಸ್ತು ಶರಣಂ || ೩೬ ||

ಮಕುಟಮಕುಟಮಾಲೋತ್ತಂಸಚೂಡಾಲಲಾಮ-

ಸ್ವಲಕತಲಕಮಾಲಾಕುಂಡಲೈಃ ಸೋರ್ಧ್ವಪುಂಡ್ರೈಃ |  
ಮಣಿವರವನಮಾಲಾಹಾರಕೇಯೂರಕಂಠೈಃ  
ತುಲಸಿಕಟಕಕಾಂಚೀನೂಪುರಾದೈಶ್ಚ ಭೂಷೈಃ || ೩೭ ||

ಅಸಿಜಲಜರಥಾಂಗೈಃ ಶಾರ್ಙ್ಗಕೌಮೋದಕೀಭ್ಯಾಂ  
ಅಗಣಿತಗುಣಜಾಲೈರಾಯುಧೈರಪ್ಯಥಾನ್ಯೈಃ |  
ಸತತವಿತತಶೋಭಂ ಪದ್ಮನಾಭಂ ವನಾದ್ರೇಃ  
ಉಪವನಸುಖಲೀಲಂ ಸುಂದರಂ ವಂದಿಷೀಯ || ೩೮ ||

ಆಜಾನಜಸ್ವಗತಬಂಧುರಗಂಧಲುಬ್ಧ -  
ಭ್ರಾಮ್ಯದ್ವಿದ್ಧಮಧುಪಾಲಿಸದೇಶಕೇಶಂ |  
ವಿಶ್ವಾಧಿರಾಜ್ಯಪರಿಬರ್ಹಕಿರೀಟರಾಜಂ  
ಹೈ! ಸುಂದರಸ್ಯ ಬತ ಸುಂದರಮುತ್ತಮಾಂಗಂ || ೩೯ ||

ಅಂಧಂ ತಮಸ್ತಿಮಿರನಿರ್ಮಿತಮೇವ ಯತ್ ಸ್ಯಾತ್  
ತತ್ಸಾರಸಾಧಿತಸುತಂತ್ವತಿವೃತ್ತವಾರ್ತಂ |  
ಈಶಸ್ಯ ಕೇಶವ ಗಿರೇರಲಕಾಲಿಜಾಲಂ  
ತತ್ತುಲ್ಯಕುಲ್ಯಮಧುಪಾಢ್ಯಮಹಾವನಸ್ಯ || ೪೦ ||

ಜುಷ್ಪಾಷ್ಟಮೀಕಜ್ವಲದಿಂದುಸನ್ನಿಭಂ  
ಧೃತೋರ್ಧ್ವಪುಂಡ್ರಂ ವಿಲಸದ್ವಿಶೇಷಕಂ |  
ಭೂಮ್ನಾ ಲಲಾಟಂ ವಿಪುಲಂ ವಿರಾಜತೇ  
ವನಾದ್ರಿನಾಥಸ್ಯ ಸಮುಚ್ಛ್ರಿತಶ್ರಿಯಃ || ೪೧ ||

ಸುಚಾರುಚಾಪದ್ವಯವಿಭ್ರಮಂ ಭ್ರುವೋಃ  
ಯುಗಂ ಸುನೇತ್ರಾಹ್ವಸಹಸ್ರಪತ್ರಯೋಃ |  
ಉಪಾಂತಗಂ ವಾ ಮಧುಪಾವಲೀಯುಗಂ  
ವಿರಾಜತೇ ಸುಂದರಬಾಹುಸಂಶ್ರಯಂ || ೪೨ ||

ಅದೀರ್ಘಮಪ್ರೇಮದುಘಂ ಕ್ಷಣೋಜ್ಜ್ವಲಂ  
 ನಚೋರಮಂತಃ ಕರಣಸ್ಯ ಪಶ್ಯತಾಂ |  
 ಅನುಬ್ಜಮಬ್ಜಂ ನು ಕಥಂ ನಿದರ್ಶನಂ  
 ವನಾದ್ರಿನಾಥಸ್ಯ ವಿಶಾಲಯೋದ್ಯೋಶೋಃ || ೪೩ ||

ಪ್ರಶ್ಚಯೋತತ್ಪ್ರೇಮಸಾರಾಮೃತರಸಚುಲಕಪ್ರಕ್ರಮಪ್ರಕ್ರಿಯಾಭ್ಯಾಂ  
 ವಿಕ್ಷಿಪ್ತಾಲೋಕಿತೋರ್ಮಿಪ್ರಸರಣಮುಷಿತಸ್ವಾಂತಕಾಂತಾಜನಾಭ್ಯಾಂ |  
 ವಿಶ್ಲೋತ್ತತಿಪ್ರವೃತ್ತಿಸ್ಥಿತಿಲಯಕರಣೈಕಾಂತಶಾಂತಕ್ರಿಯಾಭ್ಯಾಂ  
 ದೇವೋಽಲಂಕಾರನಾಮಾ ವನಗಿರಿನಿಲಯೋ ವೀಕ್ಷತಾಮೀಕ್ಷಣಾಭ್ಯಾಂ || ೪೪ ||

ಪ್ರೇಮಾಮೃತೌಘಪರಿವಾಹಿಮಹಾಕ್ಷಿಸಿಂಧು  
 ಮಧ್ಯೇ ಪ್ರಬದ್ಧಸಮುದಂಚಿತಸೇತುಕಲ್ಪಾ |  
 ಋಜ್ವೇ ಸುಸುಂದರಭುಜಸ್ಯ ವಿಭಾತಿ ನಾಸಾ  
 ಕಲ್ಪದ್ರುಮಾಂಕುರನಿಭಾ ವನಶೈಲಭರ್ತುಃ || ೪೫ ||

ವ್ಯಾಭಾಷಿತಾಭ್ಯಧಿಕನಂದನಭಂದನದ್ಧಿ  
 ಮಂದಸ್ಮಿತಾಮೃತಪರಿಸ್ರವಸಂಸ್ತವಾಡ್ಯಂ |  
 ಆಭಾತಿ ವಿದ್ರುಮಸಮಾಧರಮಾಸ್ಯಮಸ್ಯ  
 ದೇವಸ್ಯ ಸುಂದರಭುಜಸ್ಯ ವನಾದ್ರಿಭರ್ತುಃ || ೪೬ ||

ಯಶೋದಾಂಗುಲ್ಯಗ್ರೋನ್ನಮಿತಚಿಬುಕಾಘ್ರಾಣಮುದಿತೌ  
 ಕಪೋಲಾವದ್ಯಾಪಿ ಹ್ಯನುಪರತತದ್ಧರ್ಷಗಮಕೌ |  
 ವಿರಾಜೇತೇ ವಿಷ್ಟಗ್ವಿತತಸಹಕಾರಾಸವರಸ  
 ಪ್ರಮಾದ್ಯದ್ಭ್ರಂಗಾಡ್ಯದ್ರುಮವನಗಿರೇಃ ಸುಂದರಹರೇಃ || ೪೭ ||

ವ್ಯಾಲಂಬಿಕುಂಡಲಂ ಉದಗ್ರಸುವರ್ಣಪುಷ್ಪ  
 ನಿಷ್ಪನ್ನಕಲ್ಪಲತಿಕಾಯಮಲಾನುಕಾರಂ |  
 ಯತ್ಕರ್ಣಪಾಶಯುಗಲಂ ನಿಗಲಂ ಧಿಯಾಂ ನಃ  
 ಸೋಽಯಂ ಸುಸುಂದರಭುಜೋ ವನಶೈಲಭೂಷಾ || ೪೮ ||

ಸದಂಸಸಂಸಂಜಿತಕುಂತಲಾಂತಿಕಾ-

ವತೀರ್ಣಕರ್ಣಾಭರಣಾಢ್ಯಕಂಧರಃ |

ಸುಬಂಧುರಸ್ಕಂಧನಿಬಂಧನೋ ಯುವಾ

ಸುಸುಂದರಃ ಸುಂದರದೋರ್ವಿಜ್ಯಂಭತೇ || ೪೯ ||

ವ್ಯೂಢಗೂಢಭುಜಜತ್ರುಂ ಉಲ್ಲಸತ್ಕಂಬುಕಂಧರಧರಂ ಧರಾಧರಂ |

ವೃಕ್ಷಷಂಡಮಯಭೂಭೃತಸ್ತುಟೇ ಸುಂದರಾಯತಭುಜಂ ಭಜಾಮಹೇ || ೫೦ ||

ಮಂದರಭ್ರಮಣವಿಭ್ರಮೋದ್ಭಟಾಃ ಸುಂದರಸ್ಯ ವಿಲಸಂತಿ ಬಾಹವಃ |

ಇಂದಿರಾಸಮಭಿನಂದಭಂದನಾಃ ಚಂದನಾಗುರುವಿಲೇಪಭೂಷಿತಾಃ || ೫೧ ||

ಜ್ಯಾಕಿಣಾಂಕಪರಿಕರ್ಮಧರ್ಮಿಣೋ ಭಾಂತಿ ಸುಂದರಭುಜಸ್ಯ ಬಾಹವಃ |

ಪಾರಿಜಾತವಿಟಪಾಯಿತರ್ಧಯಃ ಪ್ರಾರ್ಥಿತಾರ್ಥಪರಿದಾನದೀಕ್ಷಿತಾಃ || ೫೨ ||

ಸಾಗರಾಂಬರತಮಾಲಕಾನನ ಶ್ಯಾಮಲರ್ಧಯ ಉದಾರಪೀವರಾಃ |

ಶೇಷಭೋಗಪರಿಭೋಗಭಾಗಿನಃ ತನ್ನಿಭಾ ವನಗಿರೀಶಿತುರ್ಭುಜಾಃ || ೫೩ ||

ಅಹಮಹಮಿಕಾಭಾಜೋ ಗೋವರ್ಧನೋದ್ಧೃತಿನರ್ಮಣಿ

ಪ್ರಮಥನವಿಧಾವಬ್ಧೇರ್ಲಬ್ಧಪ್ರಬಂಧಸಮಕ್ರಿಯಾಃ |

ಅಭಿಮತಬಹೂಭಾವಾಃ ಕಾಂತಾಭಿರಂಭಣಸಂಭ್ರಮೇ

ವನಗಿರಿಪತೇರ್ಬಾಹಾಃ ಶುಂಭಂತಿ ಸುಂದರದೋರ್ಹರೇಃ || ೫೪ ||

ಶ್ರೀಮದ್ವನಾದ್ರಿಪತಿಪಾಣಿತಲಾಬ್ಜಯುಗ್ಮಂ

ಆರೂಢಯೋರ್ವಿಮಲಶಂಖರಥಾಂಗಯೋಸ್ತು |

ಏಕೋಽಬ್ಜಮಾಶ್ರಿತ ಇವೋತ್ತಮರಾಜಹಂಸಃ

ಪದ್ಮಪ್ರಿಯೋಽರ್ಕ ಇವ ತತ್ಸಮಿತೋ ದ್ವಿತೀಯಃ || ೫೫ ||

ಲಕ್ಷ್ಮ್ಯಃ ಪದಂ ಕೌಸ್ತುಭಸಂಸ್ಕೃತಂ ಚ

ಶ್ರೀವತ್ಸಭೂಮಿರ್ವಿಮಲಂ ವಿಶಾಲಂ |

ವಿಭಾತಿ ವಕ್ಷೋ ವನಮಾಲಯಾಽಽಢ್ಯಂ

ವನಾದ್ರಿನಾಥಸ್ಯ ಸುಸುಂದರಸ್ಯ || ೫೬ ||

ಸೌಂದರ್ಯಾಮೃತಸಾರಪೂರಪರಿವಾಹಾವರ್ತಗರ್ತಾಯಿತಂ  
 ಯಾತಃ ಕಿಂಚ ವಿರಿಂಚಿಸಂಭವನಭೂಮ್ಯಭೋಜಸಂಭೂತಿಭೂಃ |  
 ನಾಭಿಃ ಶುಂಭತಿ ಕುಂಭಿಕುಂಭನಿಭನಿಭಾರ್ತಸ್ತನಸ್ವರ್ವಧೂ-  
 ಸಂಭುಕ್ತದ್ರುಮಷಂಡಶೈಲವಸತೇರಾರೂಢಲಕ್ಷ್ಮ್ಯ ಹರೇಃ || ೫೭ ||

ಸುಂದರಸ್ಯ ಕಿಲ ಸುಂದರಬಾಹೋಃ ಶ್ರೀಮಹಾತರುವನಾಚಲಭರ್ತುಃ  
 ಹಂತಃ! ಯತ್ರ ನಿವಸಂತಿ ಜಗಂತಿ ಪ್ರಾಪಿತಕ್ರಶಿಮ ತತ್ ತನುಮಧ್ಯಂ || ೫೮ ||

ಪಿಷ್ಟದುಷ್ಟಮಧುಕೈಟಭಕೀಟೌ ಹಸ್ತಿಹಸ್ತಯುಗಲಾಭಸುವೃತ್ತೌ |  
 ರಾಜತಃ ಕ್ರಮಕೃಶೌ ಚ ಸದೂರೂ ಸುಂದರಸ್ಯ ವನಭೂಧರಭರ್ತುಃ || ೫೯ ||

ಯೌವನವೃಷಕಕುದೋದ್ಭೇದನಿಭಂ ನಿತರಾಂ  
 ಭಾತಿ ವಿಭೋರುಭಯಂ ಜಾನು ಶುಭಾಕೃತಿಕಂ |  
 ಸುಂದರಭುಜನಾಮೋ ಮಂದರಮಥಿತಾಬ್ಧೀಃ  
 ಚಂದನವನವಿಲಸತ್ಕಂದರವೃಷಭಪತೇಃ || ೬೦ ||

ಅಧೋಮುಖಂ ನ್ಯಸ್ತಪದಾರವಿಂದಯೋಃ  
 ರುದಂಚಿತೋದಾತ್ತಸುನಾಲಸನ್ನಿಭೇ |  
 ವಿಲಂಘ್ಯ ಜಂಘೇ ಕ್ವ ನು ರಂಹತೋ ದೃಶೌ  
 ವನಾದ್ರಿನಾಥಸ್ಯ ಸುಸುಂದರಸ್ಯ ಮೇ || ೬೧ ||

ಸುಸುಂದರಸ್ಯಾಸ್ಯ ಪದಾರವಿಂದೇ  
 ಪಾದಾರವಿಂದಾಧಿಕಸೌಕುಮಾರ್ಯೇ |  
 ಅತೋಽನ್ಯಥಾ ತೇ ಬಿಭೃಯಾತ್ ಕಥಂ ನು  
 ತದಾಸನಂ ನಾಮ ಸಹಸ್ರಪತ್ರಂ || ೬೨ ||

ಸೌಂದರ್ಯಮಾರ್ದವಸುಗಂಧರಸಪ್ರವಾಹೈಃ  
 ಏತೇ ಹಿ ಸುಂದರಭುಜಸ್ಯ ಪದಾರವಿಂದೇ |  
 ಅಂಭೋಜಡಂಭಪರಿಂಭಣಂ ಅಭ್ಯಜೈಷ್ಟ್ಯಾಂ  
 ತದ್ ವೈ ಪರಾಜಿತಮಿಮೇ ಶಿರಸಾ ಬಿಭರ್ತಿ || ೬೩ ||

ಏತೇ ತೇ ಬತ ಸುಂದರಾಹ್ವಯಜುಷಃ ಪಾದಾರವಿಂದೇ ಶುಭೇ  
ಯನ್ನಿಣೇಜಸಮುತ್ಥಿತತ್ರಿಪಥಗಾಸ್ತ್ರೋತಸ್ಸು ಕಿಂಚಿತ್ ಕಿಲ |  
ಧತ್ತೇಽಸೌ ಶಿರಸಾ ಧ್ರುವಃ ತದಪರಂ ಸ್ತ್ರೋತೋ ಭವಾನೀಪತಿಃ  
ಯಸ್ಯಾಸ್ಯಾಲಕನಂದಿಕೇತಿ ನಿಜಗುಃ ನಾಮೈವಂ ಅನ್ವರ್ಥಕಂ || ೬೪ ||

ಆಮ್ನಾಯಕಲ್ಪಲತಿಕೋತ್ಥಸುಗಂಧಿಪುಷ್ಪಂ  
ಯೋಗೀಂದ್ರಹಾರ್ದಸರಸೀರುಹರಾಜಹಂಸಂ |  
ಉತ್ಪಕ್ಷಧರ್ಮಸಹಕಾರಫಲಪ್ರಕಾಂಡಂ  
ವಂದೇಯ ಸುಂದರಭುಜಸ್ಯ ಪದಾರವಿಂದಂ || ೬೫ ||

ಸುಸುಂದರಸ್ಯಾಸ್ಯ ತು ವಾಮನಾಕೃತೇಃ  
ಕ್ರಮತ್ರಯಪ್ರಾರ್ಥಿನಿ ಮಾನಸೇ ಕಿಲ |  
ಇಮೇ ಪದೇ ತಾವದಿಹಾಸಹಿಷ್ಣುನೀ  
ವಿಚಕ್ರಮಾತೇ ತ್ರಿಜಗತ್ ಪದದ್ವಯೇ || ೬೬ ||

ಸೌಂದರ್ಯಸಾರಾಮೃತಸಿಂಧುವೀಚೇ-  
ಶ್ರೇಣೀಷು ಪಾದಾಂಗುಲಿನಾಮಿಕಾಸು |  
ನ್ಯಕ್ಯುತ್ಯ ಚಂದ್ರಶ್ರಿಯಮಾತ್ಮಕಾಂತ್ಯಾ  
ನಖಾವಲೀ ಶುಂಭತಿ ಸುಂದರಸ್ಯ || ೬೭ ||

ಯೋ ಜಾತಕ್ರಶಿಮಾ ಮಲೀ ಚ ಶಿರಸಾ ಸಂಭಾವಿತಃ ಶಂಭುನಾ  
ಸೋಽಯಂ ಯಚ್ಚರಣಾಶ್ರಯೀ ಶಶಧರೋ ನೂನಂ ನಖವ್ಯಾಜತಃ |  
ಪೂರ್ಣತ್ವಂ ವಿಮಲತ್ವಮುಜ್ಜ್ವಲತಯಾ ಸಾಧ್ಯಂ ಬಹುತ್ವಂ ತಥಾ  
ಯಾತಸ್ತಂ ತರುಷಂಡಶೈಲನಿಲಯಂ ವಂದಾಮಹೇ ಸುಂದರಂ || ೬೮ ||

ಯಸ್ಯಾಃ ಕಟಾಕ್ಷಣಂ ಅನುಕ್ಷಣಂ ಈಶ್ವರಾಣಾಂ  
ಐಶ್ವರ್ಯಹೇತುರಿತಿ ಸರ್ವಜನೀನಮೇತತ್ |  
ಶ್ರೀಃ ಸೇತಿ ಸುಂದರನಿಷೇವಣತೋ ನಿರಾಹುಃ  
ತಂ ಹಿ ಶ್ರಿಯಃ ಶ್ರಿಯಮುದಾಹುರುದಾರವಾಚಃ || ೬೯ ||

ದಿವ್ಯಾಚಿಂತ್ಯಮಹಾದ್ಭುತೋತ್ತಮಗುಣೈಸ್ತಾರುಣ್ಯಲಾವಣ್ಯಕ-  
 ಪ್ರಾಯೈರದ್ಭುತಭಾವಗರ್ಭಸತತಾಪೂರ್ವಪ್ರಿಯೈರ್ವಿಭ್ರಮೈಃ |  
 ರೂಪಾಕಾರವಿಭೂತಿಭಿಶ್ಚ ಸದೃಶೀಂ ನಿತ್ಯಾನಪೇತಾಂ ಶ್ರಿಯಂ  
 ನೀಲಾಂ ಭೂಮಿಮಪೀದೃಶೀಂ ರಮಯಿತಾ ನಿತ್ಯಂ ವನಾದ್ರೀಶ್ವರಃ || ೨೦ ||

ಅನ್ಯೋನ್ಯಚೇಷ್ಟಿತನಿರೀಕ್ಷಣಹಾರ್ದಭಾವ-  
 ಪ್ರೇಮಾನುಭಾವಮಧುರಪ್ರಣಯಪ್ರಭಾವಃ |  
 ಆಜಸ್ರನವ್ಯತರದಿವ್ಯರಸಾನುಭೂತಿಃ  
 ಸ್ವಾಂ ಪ್ರೇಯಸೀಂ ರಮಯಿತಾ ವನಶೈಲನಾಥಃ || ೨೧ ||

ಸುಂದರಸ್ಯ ವನಶೈಲವಾಸಿನೋ  
 ಭೋಗಮೇವ ನಿಜಭೋಗಮಾಭರ್ಜ |  
 ಶೇಷ ಏಷ ಇತಿ ಶೇಷತಾಕೃತೇಃ  
 ಪ್ರೀತಿರ್ಮಾರ್ಗ ಅಹಿಪತಿಃ ಸ್ವನಾಮನಿ || ೨೨ ||

ವಾಹನಾಸನವಿತಾನಚಾಮರಾದ್ಯಾಕೃತಿಃ ಖಿಗಪತಿಸ್ತ್ರಯೀಮಯಃ |  
 ನಿತ್ಯದಾಸ್ಯರತಿರೇವ ಯಸ್ಯ ವೈ ಹ್ಯೇಷ ಸುಂದರಭುಜೋ ವನಾದ್ರಿಗಃ || ೨೩ ||

ವನಾದ್ರಿನಾಥಸ್ಯ ಸುಸುಂದರಸ್ಯ ವೈ  
 ಪ್ರಭುಕ್ತಶಿಷ್ಟಾಶ್ಯಥ ಸೇನ್ಯಸತ್ಪತಿಃ |  
 ಸಮಸ್ತಲೋಕೈಕಧುರಂಧರಃ ಸದಾ  
 ಕಟಾಕ್ಷವೀಕ್ಷೋಽಸ್ಯ ಚ ಸರ್ವಕರ್ಮಸು || ೨೪ ||

ಭತ್ತಚಾಮರಮುಖಾಃ ಪರಿಚ್ಛದಾಃ  
 ಸೂರಯಃ ಪರಿಜನಾಶ್ಚ ನೈತ್ಯಗಾಃ |  
 ಸುಂದರೋರುಭುಜಮಿಂಧತೇ ಸದಾ  
 ಜ್ಞಾನಶಕ್ತಿಮುಖಿನಿತ್ಯಸದ್ಗುಣಾಃ || ೨೫ ||

ದ್ವಾರನಾಥಗಣನಾಥತಲ್ಲಜಾಃ ಪಾರಿಷದ್ಯಪದಭಾಗಿನಸ್ತಥಾ |  
 ಮಾಮಕಾಶ್ಚ ಗುರವಃ ಪುರಾತನಾಃ ಸುಂದರಂ ವನಮಹೀಧ್ರಗಂ ಶ್ರಿತಾಃ || ೨೬ ||

ಈದೃಶೈಃ ಪರಿಜನೈಃ ಪರಿಚ್ಛದೈಃ  
 ನಿತ್ಯಸಿದ್ಧನಿಜಭೋಗಭೂಮಿಗಃ |  
 ಸುಂದರೋ ವನಗಿರೇಸ್ತಟೀಷು ವೈ  
 ರಜ್ಯತೇ ಸಕಲದೃಷ್ಟಿಗೋಚರಃ || ೭೭ ||

ಆಕ್ರೀಡಭೂಮಿಷು ಸುಗಂಧಿಷು ಪೌಷ್ಟಿಕೀಷು  
 ವೈಕುಂಠಧಾಮನಿ ಸಮೃದ್ಧಸುವಾಪಿಕಾಸು |  
 ಶ್ರೀಮಲ್ಲತಾಗೃಹವತೀಷು ಯಥಾ ತಥೈವ  
 ಲಕ್ಷ್ಮೀಧರಃ ಸಜತಿ ಸಿಂಹಗಿರೇಸ್ತಟೀಷು || ೭೮ ||

ಆನಂದಮಂದಿರಮಹಾಮಣಿಮಂಟಪಾಂತಃ  
 ಲಕ್ಷ್ಮ್ಯಾ ಭುವಾಽಪ್ಯಹಿಪತೌ ಸಹ ನೀಲಯಾ ಚ |  
 ನಿಸ್ಸಂಖ್ಯನಿತ್ಯನಿಜದಿವ್ಯಜನೈಕಸೇವ್ಯೋ  
 ನಿತ್ಯಂ ವರ್ಷ ಸಜತಿ ಸುಂದರದೋರ್ವನಾದ್ರೌ || ೭೯ ||

ಪ್ರತ್ಯರ್ಥಿನಿ ತ್ರಿಗುಣಕಪ್ರಕೃತೇರಸೀಮ್ನಿ  
 ವೈಕುಂಠಧಾಮನಿ ಪರಾಂಬರನಾಮ್ನಿ ನಿತ್ಯೇ |  
 ನಿತ್ಯಂ ವರ್ಷ ಪರಮಸತ್ತ್ವಮಯೇಽಪ್ಯತೀತ-  
 ಯೋಗೀಂದ್ರವಾಙ್ಮನಸ ಏಷ ಹರಿರ್ವನಾದ್ರೌ || ೮೦ ||

ಲೋಕಾಂಶ್ಚತುರ್ದಶ ದಧತ್ ಕಿಲ ಸುಂದರಸ್ಯ  
 ಪಂಕ್ತಿಗುಣೋತ್ತರಿತಸಪ್ತವೃತೀದಮಂಡಂ |  
 ಅನ್ಯಾನಿ ಚಾಸ್ಯ ಸುಸದೃಂಶಿ ಪರಶೃತಾನಿ  
 ಕ್ರೀಡಾವಿಧೇರಿಹ ಪರಿಚ್ಛದತಾಮಗಚ್ಛ || ೮೧ ||

ಸುರನರತಿಯರ್ಗಾದಿಬಹುಭೇದಕಭಿನ್ನಮಿದಂ  
 ಜಗದಥ ಚಾಂಡಂ ಅಂಡವರಣಾನಿ ಚ ಸಪ್ತ ತಥಾ |  
 ಗುಣಪುರುಷೌ ಚ ಮುಕ್ತಪುರುಷಾಶ್ಚ ವನಾದ್ರಿಪತೇಃ  
 ಉಪಕರಣಾನಿ ನರ್ಮವಿಧಯೇಽಪಿ ಭವಂತಿ ವಿಭೋಃ || ೮೨ ||

ಜ್ಞಾನಿನಃ ಸತತಯೋಗಿನೋ ಹಿ ಯೇ ಸುಂದರಾಂಘ್ರಿಪರಭಕ್ತಿಭಾಗಿನಃ |  
ಮುಕ್ತಿಮಾಪ್ಯ ಪರಮಾಂ ಪರೇ ಪದೇ ನಿತ್ಯಕಿಂಕರಪದಂ ಭಜಂತಿ ತೇ || ೮೩ ||

ದೇವಸ್ಯ ಸುಂದರಭುಜಸ್ಯ ವನಾದ್ರಿಭರ್ತುಃ  
ಹೈ! ಶೀಲವತ್ತ್ವಂ ಅಥವಾಽಶ್ರಿತವತ್ಸಲತ್ವಂ |  
ಐಶಸ್ವಭಾವಮಜಹದ್ಭಿರಿಹಾವತಾರೈಃ  
ಯೋಽಲಂಚಕಾರ ಜಗದಾಶ್ರಿತತುಲ್ಯಧರ್ಮಾ || ೮೪ ||

ಸಿಂಹಾದ್ರಿನಾಥ! ತವ ವಾಙ್ಮನಸಾತಿವೃತ್ತಂ  
ರೂಪಂ ತ್ವತೀಂದ್ರಿಯಮುದಾಹ ರಹಸ್ಯವಾಣೀ |  
ಏವಂ ಚ ನ ತ್ವಮಿಹ ಚೇತ್ ಸಮವಾತರಿಷ್ಯಃ  
ತ್ವಜ್ಜ್ಞಾನಭಕ್ತಿವಿಧಯೋಽದ್ಯ ಮುಧಾಽಭವಿಷ್ಯ || ೮೫ ||

ಯೇ ಭಕ್ತಾ ಭವದೇಕಭೋಗಮನಸೋಽನನ್ಯಾತ್ಮಸಂಜೀವನಾಃ  
ತತ್ಸಂಶ್ಲೇಷಣತದ್ವಿರೋಧಿನಿಧನಾದ್ಯರ್ಥಂ ವನಾದ್ರೀಶ್ವರಃ! |  
ಮಧ್ಯೇಽಂಡಂ ಯದವಾತರಃ ಸುರನರಾದ್ಯಾಕಾರದಿವ್ಯಾಕೃತಿಃ  
ತೇನೈವ ತ್ರಿದಶೈರ್ನರೈಶ್ಚ ಸುಕರಂ ಸ್ವಪ್ರಾರ್ಥಿತಪ್ರಾರ್ಥನಂ || ೮೬ ||

ಶ್ರೀಮನ್! ಮಹಾವನಗಿರೀಶ! ವಿಧೀಶಯೋಸ್ತೇ  
ಮಧ್ಯೇ ತು ವಿಷ್ಣುರಿತಿ ಯಃ ಪ್ರಥಮಾವತಾರಃ |  
ತೇನೈವ ಚೇತ್ ತವ ಮಹಿಮ್ನಿ ಜನಾಃ ಕಿಲಾಂಧಾಃ  
ತ್ವನ್ಮತ್ಸ್ಯಭಾವಮವಗಮ್ಯ ಕಥಂ ಭವೇಯುಃ || ೮೭ ||

ಹೇ! ದೇವ! ಸುಂದರಭುಜ ತ್ವಮಿಹಾಂಡಮಧ್ಯೇ  
ಸೌಲಭ್ಯತೋ ವಿಸದೃಶಂ ಚರಿತಂ ಮಹಿಮ್ನಃ |  
ಅಂಗೀಕರೋಷಿ ಯದಿ ತತ್ರ ಸುರೈರಮೀಭಿಃ  
ಸಾಮ್ಯಾನ್ನಿಕರ್ಷಪರಿಪಾಲನಮೇವ ಸಾಧು! || ೮೮ ||

ಇಹಾವತೀರ್ಣಸ್ಯ ವನಾದ್ರಿನಾಥ! ತೇ  
ನಿಗೂಹತಃ ಸ್ವಂ ಮಹಿಮಾನಮೈಶ್ವರಂ |

ಉಮಾಪತೇಃ ಕಿಂ ವಿಜಯಃ ಪ್ರಿಯಂಕರಃ

ಪ್ರಿಯಂಕರಾ ವೇಂದ್ರಜಿದಸ್ಮ ಬಂಧನಾ || ೮೯ ||

ಪುಚ್ಛೋತ್ಪುಚ್ಛನಮೂರ್ಚ್ಯನೋದ್ಧ ತಿಧುತವ್ಯಾವರ್ತಿತಾವರ್ತವತ್ -

ಸಂವರ್ತಾರ್ಣವನೀರಪೂರವಿಲುಠತ್ಪಾರೀನದಿವ್ಯಾಕೃತೇಃ |

ಸಿಂಹಾದ್ರೀಶ! ನ ವೈಭವಂ ತವ ಕಥಂ ಸ್ವಾಲಕ್ಷ್ಯಮಾಲಕ್ಷ್ಯತೇ

ಪದ್ಮಾಕ್ಷಸ್ಯ ಜುಘುಕ್ಷತೋಽಪಿ ವಿಭವಂ ಲಕ್ಷ್ಮೀಧರಾಧೋಕ್ಷಜಃ || ೯೦ ||

ಸಾಚಲಾವಟತಟಾಕದೀರ್ಘಿಕಾ ಜಾಹ್ನವೀಜಲಧಿವರ್ಧಿತಃ ಕ್ಷಯೇ |

ಶೃಂಗಸಂಗಮಿತನೌರ್ಮನೋರಭೂರಗ್ರತೋಽಂಡಜವಪುರ್ಹಿ ಸುಂದರಃ || ೯೧ ||

ಪ್ರಲಯಜನೀರಪೂರಪರಿಪೂರಿತಸ್ವನಿಲಯಾವಸನ್ನವದನ -

ಭ್ರಮದಶರಣ್ಯಭೂತಶರಣಾರ್ಥಿನಾಕಿಶರಣಂ ಭರ್ವ ಸ್ವಕೃಪಯಾ |

ಚಲದುದಧೀರಿತಾಂಬುಕಲುಷೀಕ್ರಿಯಾಧ್ಯಗಮನಃ ಸ್ವಪೃಷ್ಠವಿಧೃತಾ -

ಽಚಲಕುಲ ಏಷ ಮೀನತನುರತ್ರ ಸುಂದರಭುಜೋ ವನಾದ್ರಿವಿಷಯಃ || ೯೨ ||

ಸ್ವಪೃಷ್ಠೇ ಪ್ರಷ್ಠಾದ್ರಿಭ್ರಮಣಕರಣೈಃ ಕಿಂಚ ಘಣಿಮೋ

ವಿಕೃಷ್ಟಿವ್ಯಾಕೃಷ್ಟಿವ್ಯತಿವಿಧುತದುಗ್ಧಾಭಿಚಲಿತೈಃ |

ಅವಿಸ್ಪಂದೋ ನಂದ೯ ವಿಕಸದರವಿಂದೇಕ್ಷಣರುಚಿಃ

ಪುರಾಽಭುಃ ಸಿಂಹಾದ್ರೇಃ ಪ್ರಯತಮ! ಹರೇ! ಕಚ್ಛಪವಪುಃ || ೯೩ ||

ಜಗತ್ ಪ್ರಲೀನಂ ಪುನರುದ್ಧಿಧೀರ್ಷತಃ

ಸಿಂಹಕ್ಷಿತಿಕ್ಷಿನ್ನಿಲಯಸ್ಥ! ಸುಂದರಃ |

ಪುರಾ ವರಾಹಸ್ಯ ತವೇಯಮುರ್ವರಾ

ದಂಷ್ಟ್ರಾಹ್ವಯೇಂದೋಃ ಕಿಲ ಲಕ್ಷ್ಮಲಕ್ಷಿತಾ || ೯೪ ||

ನ ವಾಯುಃ ಪಸ್ಪಂದೇ ಯಯತುರಥವಾಽಸ್ತಂ ಶಶಿರವೀ

ದಿಶೋಽನಶ್ಯ೯ ವಿಶ್ವಾಽಪ್ಯಚಲದಚಲಾ ಸಾಚಲಕುಲಾ |

ನಭಶ್ಚ ಪ್ರಶ್ಚೋತಿ ಕ್ವಥಿತಮಪಿ ಪಾಥೋ ನರಹರೌ

ತ್ವಯಿ ಸ್ತಂಭೇ ಶುಂಭದ್ವಪುಷಿ ಸತಿ ಹೇ ಸುಂದರಭುಜಃ || ೯೫ ||

ಆರಾಲಂ ಪಾತಾಲಂ ತ್ರಿದಶನಿಲಯಃ ಪ್ರಾಪಿತಲಯೋ  
 ಧರಿತ್ರೀ ನಿಧೂತಾ ಯಯುರಪಿ ದಿಶಃ ಕಾಮಪಿ ದಿಶಾಂ |  
 ಅಜ್ಯಂಭಿಷ್ವಾಂಭೋಧಿಃ ಘುಮುಘುಮಿತಿ ಘೂರ್ಣಾ ಸುರರಿಪೋಃ  
 ವಿಭಿಂದಾನೇ ವಕ್ಷಸ್ತ್ವಯಿ ನರಹರೌ ಸುಂದರಭುಜಃ || ೯೬ ||

ನಖಕ್ರಕಚಕಪ್ರಧಿಕ್ರಧಿತದೈತ್ಯವಕ್ಷಸ್ಥಲೀ  
 ಸಮುತ್ಥರುಧಿರಚ್ಚಟಾಚ್ಚುರಿತಬಿಂಬಿತಂ ಸ್ವಂ ವಪುಃ |  
 ವಿಲೋಕ್ಯ ರುಷಿತಃ ಪುನಃ ಪ್ರತಿಮೃಗೇಂದ್ರಶಂಕಾವಶಾದ್  
 ಯ ಏಷ ನರಕೇಸರೀ ಸ ಇಹ ದೃಶ್ಯತೇ ಸುಂದರಃ || ೯೭ ||

ಕ್ಷಿತಿರಿಯಂ ಜನಿಸಂಹೃತಿಪಾಲನೈಃ  
 ನಿಗಿರಣೋದ್ಗಿರಣೋದ್ಧರಣೈರಪಿ |  
 ವನಗಿರೀಶ! ತವೈವ ಸತೀ ಕಥಂ  
 ವರದ ವಾಮನ ಭಿಕ್ಷಣಮರ್ಹತಿ || ೯೮ ||

ಭಾರ್ಗವಃ ಕಿಲ ಭರ್ವಾ ಭರ್ವ ಪುರಾ ಕುಂದಸುಂದರವನಾಚಲೇಶ್ವರಃ |  
 ಅರ್ಜುನಸ್ಯ ಬಲದರ್ಪಿತಸ್ಯ ತು ಚ್ಛೇತ್ಸ್ಯತಿ ಸ್ಮರತಿ ಬಾಹುಕಾನನಂ || ೯೯ ||

ಆಜ್ಞಾ ತವಾತ್ರಭವತೀ ವಿದಿತಾ ತ್ರಯೀ ಸಾ  
 ಧರ್ಮ ತದುಕ್ತಮಖಿಲೇನ ವನಾದ್ರಿನಾಥಃ |  
 ಅನ್ಯೂನಮಾಚರಿತುಂ ಆಸ್ತಿಕಶಿಕ್ಷಣಾರ್ಥಂ  
 ಅತ್ರಾವತೀರ್ಯ ಕಿಲ ಸುಂದರ! ರಾಘವೋಽಭೂಃ || ೧೦೦ ||

ವನಗಿರಿಪತಿರೀಶಿತೇತಿ ದೇವೈಃ  
 ತ್ರಿಪುರಹರತ್ರಿಪುರಘಚಾಪಭಂಗಾತ್ |  
 ವ್ಯಗಣಿ ಪರಶುರಾಮದರ್ಶಿತಸ್ಯ  
 ಸ್ವಕಥನುಷಃ ಪರಿಮರ್ಶದರ್ಶನಾಚ್ಚ || ೧೦೧ ||

ಅನವಾಪ್ತಮತ್ರ ಕಿಲ ಲಿಪ್ಸ್ಯತೇ ಜನೈಃ  
 ನ ಚ ಲಬ್ಧಮೇತದಿಹ ಭೋಕ್ತುಮಿಷ್ಯತೇ |

ಅನವಾಪ್ತಮತ್ರ ಕಿಲ ನಾಸ್ತಿ ರಾಮ! ತದ್  
ಜಗತೀ ತ್ವಯಾ ತೃಣಮವೈಕ್ಷಿ ಸುಂದರ! || ೧೦೨ ||

ಶಿಖರಿಷು ವಿಪಿನೇಷ್ಟಪ್ಯಾಪಗಾಸ್ವಚ್ಛತೋಯಾಸು  
ಅನುಭವಸಿ ರಸಜ್ಞೋ ದಂಡಕಾರಣ್ಯವಾಸಾಃ |  
ತದಿಹ ತದನುಭೂತೌ ಸಾಭಿಲಾಷೋಽದ್ಯ ರಾಮ  
ಶ್ರಯಸಿ ವನಗಿರೀಂದ್ರಂ ಸುಂದರೀಭೂಯ ಭೂಯಃ || ೧೦೩ ||

ಉಪವನತರುಷಂಡೈರ್ಮಂಡಿತೇ ಗಂಡಶೈಲ-  
ಪ್ರಣಯಿಭವದುದಂತೋದ್ಗಾಯಿಗಂಧರ್ವಸಿದ್ಧೇ |  
ವನಗಿರಿತಟಭೂಮಿಪ್ರಸ್ತರೇ ಸುಂದರ! ತ್ವಂ  
ಭಜಸಿ ನು ಮೃಗಯಾನಾನುದ್ರವಶ್ರಾಂತಿಶಾಂತಿಂ || ೧೦೪ ||

ಕಲೇಽಬ್ಧೀಃ ಕಿಲ ದಕ್ಷಿಣಸ್ಯ ನಿವಸಾ ದೂರೋತ್ತರಂಭೋಧಿಗಾಃ  
ದೈತ್ಯಾಃ ಏಕಪತತ್ರಿಣಾಽಚ್ಛಿನ ಇತೀಯಂ ಕಿಂವದಂತೀ ಶ್ರುತಾ |  
ತತ್ರೈವೇಶ್ವರಮಂಭಸಾಂ ವ್ಯಜಯಥಾಃ! ತಸ್ಮಾದ್ ವನಾದ್ರೀಶ್ವರ!  
ಶ್ರೀರ್ಮಾ! ಸುಂದರ! ಸೇತುಬಂಧನಮುಖಾಃ ಕ್ರೀಡಾಸ್ತವಾಡಂಬರಂ || ೧೦೫ ||

ರಘುಕುಲತಿಲಕ ತ್ವಂ ಜಾತುಚಿದ್ ಯಾತುಧಾನ-  
ಚ್ಛಲಮೃಗಮೃಗಯಾಯಾಂ ಸಂಪ್ರಸಕ್ತಃ ಪುರಾಽಭೂಃ |  
ತದುಪಜನಿತಖೇದಚ್ಛೇದನಾಯಾದ್ಯ ಗಾಯನ್-  
ಮಧುಕರತರುಷಂಡಂ ರಜ್ಯಸೇ ಕಿಂ ವನಾದ್ರಿಂ || ೧೦೬ ||

ಹೇ! ಸುಂದರೈಕತರಜನ್ಮನಿ ಕೃಷ್ಣಭಾವೇ  
ದ್ವೇ ಮಾತರೌ ಚ ಪಿತರೌ ಚ ಕುಲೇ ಅಪಿ ದ್ವೇ |  
ಏಕಕ್ಷಣಾದನುಗೃಹೀತವತಃ ಫಲಂ ತೇ  
ನೀಲಾ ಕುಲೇನ ಸದೃಶೀ ಕಿಲ ರುಕ್ಮಣೀ ಚ || ೧೦೭ ||

ತ್ವಂ ಹಿ ಸುಂದರ! ಯದಾ ಸ್ತನಂಧಯಃ  
ಪೂತನಾಸ್ತನಮಧಾಸ್ತದಾ ನು ಕಿಂ |

ಜೀರ್ಣಮೇವ ಜಠರೇ ಪಯೋವಿಷಂ  
ದುರ್ಜರಂ ವದ ತದಾತ್ಮನಾ ಸಹ || ೧೦೮ ||

ಆಶ್ರಿತೇಷು ಸುಲಭೋ ಭವ್ ಭವಾ  
ಮರ್ತ್ಯತಾಂ ಯದಿ ಜಗಾಮ ಸುಂದರ! |  
ಆಸ್ತು ನಾಮ ತದುಲೂಖಲೇ ಕಿಯದ್  
ದಾಮಬದ್ಧ ಇತಿ ಕಿಂ ತದಾಸರುದಃ || ೧೦೯ ||

ಸುಂದರೋರುಭುಜ! ನಂದನಂದನ-  
ಸ್ತಂ ಭವ್ ಭ್ರಮರವಿಭ್ರಮಾಲಕಃ |  
ಮಂದಿರೇಷು ನವನೀತತಲ್ಲಜಂ  
ವಲ್ಲವೀಧಿಯಮುತ ವ್ಯಚೂಚುರಃ || ೧೧೦ ||

ಕಾಲಿಯಸ್ಯ ಘಣತಾಂ ಶಿರಸ್ತು ಮೇ  
ಸತ್ಕದಂಬಶಿಖರತ್ವಮೇವ ವಾ |  
ವಷ್ಟಿ ಜುಷ್ಟವನಶೈಲ ಸುಂದರ!  
ತ್ವತ್ವದಾಬ್ಜಯುಗಮರ್ಪಿತಂ ಯಯೋಃ || ೧೧೧ ||

ಗೂಹಿತಸ್ವಮಹಿಮಾಽಪಿ ಸುಂದರ!  
ತ್ವಂ ವ್ರಜೇ ಕಿಮಿತಿ ಶಕ್ರಮಾಕ್ರಮೀಃ |  
ಸಪ್ತರಾತ್ರಮದಧಾಶ್ಚ ಕಿಂ ಗಿರಿಂ  
ಪೃಚ್ಛತಶ್ಚ ಸುಹೃದಃ ಕಿಮಕ್ರುಧಃ || ೧೧೨ ||

ಹೇ ನಂದನಂದನ! ಸುಸುಂದರ ಸುಂದರಾಹ್ವ!  
ಬೃಂದಾವನೇ ವಿಹರತಸ್ತವ ವಲ್ಲವೀಭಿಃ |  
ವೇಣುಧ್ವನಿಶ್ರವಣತಸ್ತರುಭಿಸ್ತದಾ ವೈ  
ಸಗ್ರಾವಭಿರ್ಜತುವಿಲಾಯಮಹೋ! ವಿಲಿಲ್ಯೇ || ೧೧೩ ||

ಗಾಯಂ ಗಾಯಂ ವನಗಿರಿಪತೇ! ತ್ವಂ ಹಿ ಬೃಂದಾವನಾಂತಃ  
ಗೋಪೀಸಂಘೈರ್ವಿಹರಸಿ ಯದಾ ಸುಂದರವ್ಯೂಢಬಾಹೋ |

ರಾಸಾರಂಭೋತ್ಸವಬಹುವಿಧಪ್ರೇಮ ಸೀಮಂತಿನೀನಾಂ  
ಚೇತಶ್ಚೇತಸ್ತವ ಚ ತು ತದಾ ಕಾಂ ದಶಾಮನ್ವಭೂತಾಂ || ೧೧೪ ||

ಇಂಗಿತಂ ನಿಮಿಷತಂ ಚ ತಾವಕಂ  
ರಮ್ಯಮದ್ಭುತಮತಿಪ್ರಿಯಂಕರಂ |  
ತೇನ ಕಂಸಮುಖಿಕೇಟಶಾಸನಂ  
ಸುಂದರಾಲ್ಪಕಮಪಿ ಪ್ರಶಸ್ಯತೇ || ೧೧೫ ||

ವಾರಾಣಸೀದಹನ ಪೌಂಡ್ರಕಭೌಮಭಂಗ-  
ಕಲ್ಪದ್ರುಮಾಹರಣಶಂಕರಜ್ಯಂಭಣಾದ್ಯಾಃ |  
ಅನ್ಯಾಶ್ಚ ಭಾರತಬಲಕ್ರಥನಾದಯಸ್ತೇ  
ಕ್ರೀಡಾಃ ಸುಸುಂದರಭುಜ! ಶ್ರವಣಾಮೃತಾನಿ || ೧೧೬ ||

ತ್ವಂ ಹಿ ಸುಂದರ! ವನಾದ್ರಿನಾಥ! ಹೇ  
ವೇಂಕಟಾಹ್ವಯಮಹೀಧ್ರ ಮೂರ್ಧನಿ |  
ದೇವಸೇವಿತಪದಾಂಬುಜದ್ವಯಃ  
ಸಂಶ್ರಿತೇಭ್ಯ ಇಹ ತಿಷ್ಠಸೇ ಸದಾ || ೧೧೭ ||

ಹಸ್ತಿಶೈಲನಿಲಯೋ ಭರ್ವಾ ಭರ್ವಾ  
ಸಾಂಪ್ರತಂ ವರದರಾಜಸಾಹ್ವಯಃ |  
ಇಷ್ಟಮರ್ಥಮನುಕಂಪಯಾ ದದದ್  
ವಿಶ್ವಮೇವ ದಯತೇ ಹಿ ಸುಂದರ! || ೧೧೮ ||

ಮಧ್ಯೇಕ್ಷೀರಪಯೋಧಿ ಶೇಷಶಯನೇ ಶೇಷೇ ಸದಾ ಸುಂದರ!  
ತ್ವಂ ತದ್ವೈಭವಮಾತ್ಮನೋ ಭುವಿ ಭವದ್ಭಕ್ತೇಷು ವಾತ್ಸಲ್ಯತಃ |  
ವಿಶ್ರಾಣ್ಯಾಖಿಲನೇತ್ರಪಾತ್ರಮಿಹ ಸ್ವಾ ಸಹ್ಯೋದ್ಭವಾಯಾಸ್ತಟೇ  
ಶ್ರೀರಂಗೇ ನಿಜಧಾಮ್ನಿ ಶೇಷಶಯನೇ ಶೇಷೇ ವನಾದ್ರೀಶ್ವರ! || ೧೧೯ ||

ಕಲ್ಕೀ ಭವಿಷ್ಯಾ ಕಲಿಕಲ್ಕದೂಷಿತಾ  
ದುಷ್ಪಾ ಅಶೇಷಾ ಭಗವಾ ಹನಿಷ್ಯಸಿ |

ಸ ಏಷ ತಸ್ಯಾವಸರಃ ಸುಸುಂದರ!

ಪ್ರಶಾಧಿ ಲಕ್ಷ್ಮೀಶ! ಸಮಕ್ಷಮೇವ ನಃ || ೧೨೦ ||

ಈದೃಶಾಸ್ತ್ವ ದವತಾರಸತ್ತಮಾಃ

ಸರ್ವ ಏವ ಭವದಾಶ್ರಿತಾನ್ ಜನಾನ್ |

ತ್ರಾತುಮೇವ ನ ಕದಾಚಿದನ್ಯಥಾ

ತೇನ ಸುಂದರ! ಭವಂತಮಾಶ್ರಯೇ || ೧೨೧ ||

ತ್ವಾಮಾಮನಂತಿ ಕವಯಃ ಕರುಣಾಮೃತಾಬ್ಧಿಂ

ತ್ವಾಮೇವ ಸಂಶ್ರಿತಜನಿಘ್ನಂ ಉಪಘ್ನಮೇಷಾಂ |

ಏಷಾಂ ವ್ರಜನ್ನಿಹ ಹಿ ಲೋಚನಗೋಚರಸ್ತ್ವಂ

ಹೇ ಸುಂದರಾಹ್ವ! ಪರಿಚಸ್ಕುರಿಷೇ ವನಾದ್ರಿಂ || ೧೨೨ ||

ಅಶಕ್ಯಂ ನೋ ಕಿಂಚಿತ್ ತವ ನ ಚ ನ ಜಾನಾಸಿ ನಿಖಿಲಂ

ದಯಾಲುಃ ಕ್ಷಂತಾ ಚಾಸ್ಯಹಮಪಿ ಚ ನಾಗಾಂಸಿ ತರಿತುಂ |

ಕ್ಷಮೋಽತಸ್ತ್ವಚ್ಛೇಷೋ ಹ್ಯಗತಿರಿತಿ ಚ ಕ್ಷುದ್ರ ಇತಿ ಚ

ಕ್ಷಮಸ್ವೈತಾವನ್ನೋ ಬಲಮಿಹ ಹರೇ! ಸುಂದರಭುಜ! || ೧೨೩ ||

ಲಂಕಾಯುದ್ಧಹರ್ತಾನ್ ಹರ್ತೇ ದ್ವಿಜಸುತಂ ಶಂಬೂಕದೋಷಾನ್ಮೃತಂ

ಸಾಂದೀಪನ್ಯಭಿಜಂ ಮೃತಂ ದ್ವಿಜಸುತಾನ್ ಬಾಲಾಂಶ್ಚ ವೈಕುಂಠಗಾನ್ |

ಗರ್ಭಂ ಚಾರ್ಜುನಿಸಂಭವಂ ವ್ಯುದಧರಃ ಸ್ವೇನೈವ ರೂಪೇಣ ಯಃ

ಸ್ವಾಭೀಷ್ಟಂ ಮಮ ಮದ್ಗುರೋಶ್ಚ ದದಸೇ ನೋ ಕಿಂ ವನಾದ್ರೀಶ್ವರ! || ೧೨೪ ||

ಆಯೋಧ್ಯಗಾನ್ ಸಪಶುಕೀಟತೃಣಾಂಶ್ಚ ಜಂತೂನ್

ಕಿಂಕರ್ಮಣೋ ನು ಬತ ಕೀದೃಶವೇದನಾಥ್ಯಾನ್ |

ಸಾಯುಜ್ಯಲಭ್ಯವಿಭರ್ತಾನ್ ನಿಜನಿತ್ಯಲೋಕಾನ್

ಸಾಂತಾನಿಕಾನ್ ಆಗಮಯೋ ವನಶೈಲನಾಥ! || ೧೨೫ ||

ಹರಿತವಾರಣಭೃತ್ಯಸಮಾಹ್ವಯಂ

ಕರಿಗಿರೌ ವರದಸ್ತ್ವಮಪೂರ್ವಿಕಾಂ |

ದೃಶಮಲಂಭಯ ಏವ ಹಿ ಸುಂದರ  
ಸ್ಫುಟಮದಾಶ್ಚ ಪರಶ್ಯತಮೀದೃಶಂ || ೧೨೬ ||

ಇಹ ಚ ದೇವ! ದದಾಸಿ ಪರಾನ್ ವರಾನ್  
ವರದ! ಸುಂದರ! ಸುಂದರದೋರ್ಧರ |  
ವನಗಿರೇರಭಿತಸ್ತುಟಮಾವಸನ್  
ನಿಖಿಲಲೋಚನಗೋಚರವೈಭವಃ || ೧೨೭ ||

ಇದಮಿಮೇ ಶೃಣುವೋ ಮಲಯಧ್ವಜಂ  
ನೃಪಮಿಹ ಸ್ವಯಮೇವ ಹಿ ಸುಂದರ |  
ಚರಣಸಾತ್ ಕೃತವಾನಿತಿ ತದ್ ವಯಂ  
ವನಗಿರೀಶ್ವರ! ಜಾತಮನೋರಥಾಃ || ೧೨೮ ||

ವಿಜ್ಞಾಪನಾಂ ವನಗಿರೀಶ್ವರ! ಸತ್ಯರೂಪಾಂ  
ಅಂಗೀಕುರುಷ್ವ ಕರುಣಾರ್ಣವ! ಮಾಮಕೀನಾಂ |  
ಶ್ರೀರಂಗಧಾಮನಿ ಯಥಾಪುರಮೇಷ ಸೋಽಹಂ  
ರಾಮಾನುಜಾರ್ಯವಶಗಃ ಪರಿವರ್ತಿಷೀಯ || ೧೨೯ ||

ಕಿಂಚೇದಂ ಚ ವಿರಿಂಚಭಾವನ! ವನಾದ್ರೀಶ! ಪ್ರಭೋ! ಸುಂದರ!  
ಪ್ರತ್ಯಾಖ್ಯಾನಪರಾಜ್ಮುಖೋ ವರದತಾಂ ಪಶ್ಯನ್ ಅವಶ್ಯಂ ಕುರು |  
ಶ್ರೀರಂಗಶ್ರಿಯಮನ್ವಹಂ ಪ್ರಗುಣರ್ಯ ತ್ವದ್ಭಕ್ತಭೋಗ್ಯಾಂ ಕುರು  
ಪ್ರತ್ಯಕ್ಷಂ ಸುನಿರಸ್ತಮೇವ ವಿದಧತ್ ಪ್ರತ್ಯರ್ಥಿನಾಂ ಪ್ರಾರ್ಥನಾಂ || ೧೩೦ ||

ಕಾರುಣ್ಯಾಮೃತವಾರಿಧೇ! ವೃಷಪತೇ ಹೇ! ಸತ್ಯಸಂಕಲ್ಪನ!  
ಶ್ರೀಮನ್! ಸುಂದರ! ಯೋಗ್ಯತಾವಿರಹಿತಾನ್ ಉತ್ಸಾರ್ಯ ಸದ್ವತ್ಸಲ! |  
ಕ್ಷಾಮ್ಯನ್ ಸಾಧುಜನ್ಯೈಃ ಕೃತಾಂಸ್ತು ನಿಖಿಲಾನೇವಾಪಚಾರಾನ್ ಕ್ಷಣಾತ್  
ತದ್ಭೋಗ್ಯಾಮನಿಶಂ ಕುರುಷ್ವ ಭಗವನ್! ಶ್ರೀರಂಗಧಾಮಶ್ರಿಯಂ || ೧೩೧ ||

ಇದಂ ಭೂಯೋ ಭೂಯಃ ಪುನರಪಿ ಚ ಭೂಯಃ ಪುನರಪಿ  
ಸ್ಫುಟಂ ವಿಜ್ಞೇಪ್ಯಾ ಮಿತ್ಯಗತಿರಬುಧೋಽನನ್ಯಶರಣಃ |

ಕೃತಾಗಾ ದುಷ್ಟಾತ್ಮಾ ಕಲುಷಮತಿರಸ್ಮೀತ್ಯನವಧೇಃ  
ದಯಾಯಾಸ್ತೇ ಪಾತ್ರಂ ವನಗಿರಿಪತೇ! ಸುಂದರಭುಜ || ೧೩೨ ||

|| ಇತಿ ಶ್ರೀಸುಂದರಬಾಹುಸ್ತವಃ ಸಮಾಪ್ತಃ ||